


نصیحت ہی ہے۔<sup>(۱)</sup> (۵۲)

سورہ حاقہ کئی ہے اور اس میں باون آیتیں اور  
دو رکوع ہیں۔



بِسْمِ اللَّهِ الرَّحْمَنِ الرَّحِيمِ

شروع کرتا ہوں اللہ تعالیٰ کے نام سے جو بڑا مہربان  
نہایت رحم والا ہے۔

ثابت ہونے والی<sup>(۱)</sup>

ثابت ہونے والی کیا ہے؟<sup>(۲)</sup>

اور تجھے کیا معلوم کہ وہ ثابت شدہ کیا ہے؟<sup>(۳)</sup>

اس کھڑک دینے والی کو ثمود اور عاد نے جھٹلادیا تھا۔<sup>(۴)</sup>

(جس کے نتیجے میں) ثمود تو بے حد خوفناک (اور اونچی)

آواز سے ہلاک کر دیئے گئے۔<sup>(۵)</sup>

اور عاد بید تیز و تند ہوا سے غارت کر دیئے گئے۔<sup>(۶)</sup>

الْحَاقَّةُ ①

مَا الْحَاقَّةُ ②

وَمَا أَدْرَاكَ مَا الْحَاقَّةُ ③

كَذَّبَتْ ثَمُودُ بِطَغْوَاهُمْ ④

فَاتَّأَمَّوْهُمْ فَأَمَلَكُوا بِالطَّاغِيَةِ ⑤

وَأَمَّا عَادُ فَاهْتَكَمُوا بُرُوجَ صَوَّارٍ غَابِيَةٍ ⑥

(۱) جب واقعہ یہ ہے کہ یہ قرآن جن و انس کی ہدایت و رہنمائی کے لیے آیا ہے تو پھر اس کو لانے والا اور بیان کرنے والا  
مجنون (دیوانہ) کس طرح ہو سکتا ہے؟

(۲) یہ قیامت کے ناموں میں سے ایک نام ہے۔ اس میں امر الہی ثابت ہو گا اور خود یہ بھی بہر صورت وقوع پذیر ہونے  
والی ہے، اس لیے اسے الْحَاقَّةُ سے تعبیر فرمایا۔

(۳) یہ لفظ استفہام ہے لیکن اس کا مقصد قیامت کی عظمت اور فحاشی شان بیان کرنا ہے۔

(۴) یعنی کس ذریعے سے تجھے اس کی پوری حقیقت سے آگاہی حاصل ہو؟ مطلب اس کے علم کی نفی ہے۔ گویا کہ تجھے  
اس کا علم نہیں، کیوں کہ تو نے ابھی اسے دیکھا ہے اور نہ اس کی ہولناکیوں کا مشاہدہ کیا ہے، گویا کہ وہ مخلوقات کے دائرہ  
علم سے باہر ہے (فتح القدر) بعض کہتے ہیں کہ قرآن میں جس کی بابت بھی صیغہ ماضی مَا أَدْرَاكَ استعمال کیا گیا ہے، اس کو  
بیان کر دیا گیا ہے اور جس کو مضارع کے صیغے وَمَا يُذَرِّبُكَ کے ذریعے سے بیان کیا گیا ہے، اس کا علم لوگوں کو نہیں دیا  
گیا ہے۔ (فتح القدر وایسر التفاسیر)

(۵) اس میں قیامت کو کھڑک دینے والی کہا ہے، اس لیے کہ یہ اپنی ہولناکیوں سے لوگوں کو بیدار کر دے گی۔

(۶) طَّاغِيَةٌ ایسی آواز جو حد سے تجاوز کر جانے والی ہو، یعنی نہایت خوف ناک اور اونچی آواز سے قوم ثمود کو ہلاک کیا  
گیا، جیسا کہ پہلے متعدد جگہ گزرا۔

(۷) صَوَّارٍ پالے والی ہوا۔ غَابِيَةٌ، سرکش، کسی کے قابو میں نہ آنے والی۔ یعنی نہایت تند و تیز، پالے والی اور بے قابو

جسے ان پر لگاتار سات رات اور آٹھ دن تک (اللہ نے) مسلط رکھا<sup>(۱)</sup> پس تم دیکھتے کہ یہ لوگ زمین پر اس طرح گر گئے جیسے کہ بھجور کے کھوکھلے تھے ہوں۔<sup>(۲)</sup> (۷)

کیا ان میں سے کوئی بھی تجھے باقی نظر آ رہا ہے؟ (۸)

فرعون اور اس سے پہلے کے لوگ اور جن کی بستیاں الٹ دی گئی،<sup>(۳)</sup> انہوں نے بھی خطائیں کیں۔ (۹)

اور اپنے رب کے رسول کی نافرمانی کی (بالآخر) اللہ نے انہیں (بھی) زبردست گرفت میں لے لیا۔<sup>(۴)</sup> (۱۰)

جب پانی میں طغیانی آگئی<sup>(۵)</sup> تو اس وقت ہم نے تمہیں کشتی میں چڑھالیا۔<sup>(۶)</sup> (۱۱)

ناکہ اسے تمہارے لیے نصیحت اور یادگار بنا دیں،<sup>(۷)</sup> اور (ناکہ) یاد رکھنے والے کان اسے یاد رکھیں۔<sup>(۸)</sup> (۱۲)

پس جبکہ صور میں ایک پھونک پھونکی جائے گی۔<sup>(۹)</sup> (۱۳)

سَخَّرَهَا عَلَيْهِمْ سَمْعَ لَيَالٍ وَثَمِينَةَ أَيَّامٍ لِحُسُومًا  
فَتَرَى الْقَوْمَ فِيهَا صَارِعِينَ كَانَهُمْ آجَمًا زَعَلٍ خَادِرِينَ ۝  
قَهْلَ تَرَى لَهُمْ مِنْ بَاطِنِهِ ۝  
وَجَاءَ دُرْعُونَ وَمَنْ قَبْلَهُ وَالْمُؤْتَفِكَةَ بِلِحْيَتِهَا ۝  
فَعَصَوْا رَسُولَ رَبِّهِمْ فَأَخَذَهُمْ أَخْذَةً رَابِيَةً ۝  
إِنَّا لَنَّاظِمُونَ الْبَارِيَةَ ۝  
لِنَجْعَلَهَا لَكُمْ تَذْكُرَةً وَرَبِّهَا أَذُنٌ وَأَعْيُنٌ ۝  
فَإِذَا نُفِخَ فِي الصُّورِ نَفْخَةٌ وَاحِدَةٌ ۝

ہوا کے ذریعے سے حضرت ہود علیہ السلام کی قوم عاد کو ہلاک کیا گیا۔

(۱) حَسْمٌ کے معنی کانٹے اور جدا جدا کر دینے کے ہیں اور بعض نے حُسُومًا کے معنی پے در پے کئے ہیں۔

(۲) اس سے ان کے درازی قد کی طرف بھی اشارہ ہے خَادِرٌ کھوکھلے۔ بے روح جسم کو کھوکھلے تھے سے تشبیہ دی ہے۔

(۳) اس سے قوم لوط مراد ہے۔

(۴) رَابِيَةٌ، رَبَا يَزِيئُو سے ہے جس کے معنی زائد کے ہیں۔ یعنی ان کی ایسی گرفت کی جو دوسری قوموں کی گرفت سے زائد یعنی سب میں سخت تر تھی۔ گویا أَخْذَةً رَابِيَةً کا مفہوم ہوا، نہایت سخت گرفت۔

(۵) یعنی پانی ارتقاع اور بلندی میں تجاوز کر گیا یعنی پانی خوب چڑھ گیا۔

(۶) کسم سے مخاطب عمد رسالت کے لوگ ہیں، مطلب ہے کہ تم جن آبا کی پشتوں سے ہو، ہم نے انہیں کشتی میں سوار کر کے پھرے ہوئے پانی سے بچایا تھا۔ اَلنَّجَارِيَةَ سے مراد سفینہ نوح علیہ السلام ہے۔

(۷) یعنی یہ فعل کہ کافروں کو پانی میں غرق کر دیا اور مومنوں کو کشتی میں سوار کرا کے بچالیا، تمہارے لیے اس کو عبرت و نصیحت بنا دیں تاکہ تم اس سے نصیحت حاصل کرو اور اللہ کی نافرمانی سے بچو۔

(۸) یعنی سننے والے، اسے سن کر یاد رکھیں اور وہ بھی اس سے عبرت پکڑیں۔

(۹) مَلْذَمِينَ کا انجام بیان کرنے کے بعد اب بتلایا جا رہا ہے کہ یہ «الْحَاقَّةُ» کس طرح واقع ہوگی اسرائیل کی ایک ہی

اور زمین اور پہاڑ اٹھالیے جائیں<sup>(۱)</sup> گے اور ایک ہی چوٹ میں ریزہ ریزہ کر دیے جائیں گے۔ (۱۳)  
اس دن ہو پڑنے والی (قیامت) ہو پڑے گی۔ (۱۵)  
اور آسمان پھٹ جائے گا اور اس دن بالکل بودا ہو جائے گا۔<sup>(۲)</sup> (۱۶)

اس کے کناروں پر فرشتے ہوں گے،<sup>(۳)</sup> اور تیرے پروردگار کا عرش اس دن آٹھ (فرشتے) اپنے اوپر اٹھائے ہوئے ہوں گے۔<sup>(۴)</sup> (۱۷)

اس دن تم سب سامنے پیش کیے جاؤ گے، تمہارا کوئی بھید پوشیدہ نہ رہے گا۔ (۱۸)

سو جسے اس کا نامہ اعمال اسکے دائیں ہاتھ میں دیا جائے گا<sup>(۵)</sup> تو وہ کہنے لگے گا کہ لومیرا نامہ اعمال پڑھو۔<sup>(۶)</sup> (۱۹)

وَحُمِلَتِ الْأَرْضُ وَالْجِبَالُ فَدُكَّتَا دَكَّةً وَاحِدَةً ﴿۱۳﴾

فَيَوْمَئِذٍ وَقَعَتِ الْوَاقِعَةُ ﴿۱۵﴾

وَأَنشَقَّتِ السَّمَاءُ فَهِيَ يَوْمَئِذٍ وَاهِيَةٌ ﴿۱۶﴾

وَالْمَلَائِكَةُ عَلَى السَّمَاوَاتِ مُبْسِئَاتٌ يَأْكُلْنَ مِنْ قُرْبِ رَبِّكَ فَوَهِمَهُمْ يَوْمَئِذٍ كَلْبِيَّةٌ ﴿۱۷﴾

يَوْمَئِذٍ تُعْرَضُونَ لَا تَخْفَى مِنْكُمْ خَافِيَةٌ ﴿۱۸﴾

فَأَمَّا مَنْ أُوتِيَ كِتَابَهُ بِيَمِينِهِ فَيَقُولُ هَذَا مَا أقرُّهُ وَإِنَّا لَكٰتِبِيَّةٌ ﴿۱۹﴾

پھونک سے یہ برپا ہو جائے گی۔

(۱) یعنی اپنی جگہوں سے اٹھالیے جائیں گے اور قدرت الہی سے اپنی قرار گاہوں سے ان کو اکھیڑ لیا جائے گا۔

(۲) یعنی اس میں کوئی قوت اور استحکام نہیں رہے گا جو چیز پھٹ کر ٹکڑے ٹکڑے ہو جائے، اس میں استحکام کس طرح رہ سکتا ہے۔

(۳) یعنی آسمان تو ٹکڑے ٹکڑے ہو جائیں گے پھر آسمانی مخلوق فرشتے کہاں ہوں گے؟ فرمایا، وہ آسمانوں کے کناروں پر ہوں گے، اس کا ایک مطلب تو ہو سکتا ہے کہ فرشتے آسمان پھٹنے سے قبل اللہ کے حکم سے زمین پر آجائیں گے تو گویا فرشتے دنیا کے کنارے پر ہوں گے، یا یہ مطلب ہو سکتا ہے کہ آسمان ٹوٹ پھوٹ کا شکار ہو کر مختلف ٹکڑوں میں ہو گا تو ان ٹکڑوں پر جو زمین کے کناروں میں اور بجائے خود ثابت ہوں گے، ان پر ہوں گے۔ (فتح القدیر)

(۴) یعنی ان مخصوص فرشتوں نے عرش الہی کو اپنے سروں پر اٹھایا ہوا ہو گا۔ یہ بھی ممکن ہے کہ اس عرش سے مراد وہ عرش ہو جو فیصلوں کے لیے زمین پر رکھا جائے گا جس پر اللہ تعالیٰ نزول اجلال فرمائے گا۔ (ابن کثیر)

(۵) یہ پیشی اس لیے نہیں ہو گی کہ جن کو اللہ نہیں جانتا، ان کو جان لے، وہ تو سب کو ہی جانتا ہے، یہ پیشی خود انسانوں پر حجت قائم کرنے کے لیے ہو گی۔ ورنہ اللہ سے تو کسی کی کوئی چیز پوشیدہ نہیں ہے۔

(۶) جو اس کی سعادت، نجات اور کامیابی کی دلیل ہو گا۔

(۷) یعنی وہ مارے خوشی کے ہر ایک کو کہے گا کہ لو پڑھ لو، میرا اعمال نامہ تو مجھے مل گیا ہے، اس لیے کہ اسے پتہ ہو گا کہ اس میں

إِنَّ ظَنَنْتُ أَنْ مَالِي حَسَابِيَةٌ ۝

فَهَوِّنِي عَيْشَةً رَاضِيَةً ۝

فِي حَجَّةٍ عَلِيَّةٍ ۝

فَطَوِّفْهُمَا دِينَةً ۝

كَلِمَاتُ اللَّهِ يُؤْتِيهَا مَن يَشَاءُ لِمَا سَأَلَ عَمَلًا فِي الْأَعْمَارِ

الْحَالِيَةِ ۝

وَأَمَّا مَنْ أُوْتِيَ كِتَابَهُ بِشِمَالِهِ ۖ فَيَقُولُ يَأْتِينِي لَهُ

أُوتُ كِتَابِيَةٌ ۝

وَلَمْ أَدْرِمَا حِسَابِيَةٌ ۝

يَلِيَّتُهَا كَانَتْ الْفَاضِيَةُ ۝

مَا أَعْنَى عَمِّي مَالِيَةٌ ۝

هَلَاكَ عَمِّي سُلْطَنِيَّةٌ ۝

مجھے تو کامل یقین تھا کہ مجھے اپنا حساب ملنا ہے۔ (۲۰)

پس وہ ایک دل پسند زندگی میں ہو گا۔ (۲۱)

بلند و بالا جنت میں۔ (۲۲)

جس کے میوے جھکے پڑے ہوں گے۔ (۲۳)

(ان سے کہا جائے گا) کہ مزے سے کھاؤ، پوچھو اپنے ان اعمال

کے بدلے جو تم نے گزشتہ زمانے میں کیے۔ (۲۴)

لیکن جسے اس (کے اعمال) کی کتاب اس کے بائیں ہاتھ

میں دی جائے گی، وہ تو کہے گا کہ کاش کہ مجھے میری کتاب

دی ہی نہ جاتی۔ (۲۵)

اور میں جانتا ہی نہ کہ حساب کیا ہے۔ (۲۶)

کاش! کہ موت (میرا) کام ہی تمام کر دیتی۔ (۲۷)

میرے مال نے بھی مجھے کچھ نفع نہ دیا۔ (۲۸)

میرا غلبہ بھی مجھ سے جاتا (۲۹)

اس کی نیکیاں ہی نیکیاں ہوں گی، کچھ برائیاں ہوں گی تو وہ اللہ تعالیٰ نے معاف فرمادی ہوں گی یا ان برائیوں کو بھی حسنت میں تبدیل کر دیا ہو گا۔ جیسا کہ اللہ تعالیٰ اہل ایمان کے ساتھ فضل و کرم کی یہ مختلف صورتیں اختیار فرمائے گا۔

(۱) یعنی آخرت کے حساب کتاب پر میرا کامل یقین تھا۔

(۲) جنت میں مختلف درجات ہوں گے، ہر درجے کے درمیان بہت فاصلہ ہو گا، جیسے مجاہدین کے بارے میں نبی صلی اللہ علیہ وسلم نے فرمایا ”جنت میں سو درجے ہیں جو اللہ نے مجاہدین فی سبیل اللہ کے لیے تیار کیے ہیں۔ دو درجوں کے

درمیان زمین و آسمان جتنا فاصلہ ہو گا۔“ (صحیح مسلم، کتاب الإمامۃ، صحیح بخاری، کتاب الجہاد)

(۳) یعنی بالکل قریب ہوں گے یعنی کوئی لیٹے لیٹے بھی توڑنا چاہے گا تو ممکن ہو گا۔ قَطُوفٌ، قَطِيفٌ کی جمع ہے، چنے یا

توڑے ہوئے، مراد پھل ہیں۔ مَا يُقَطَّفُ مِنَ الشِّمَارِ

(۴) یعنی دنیا میں اعمال صالحہ کیے، یہ جنت ان کا صلہ ہے۔

(۵) کیوں کہ نامہ اعمال کا بائیں ہاتھ میں ملنا بد نختی کی علامت ہو گا۔

(۶) یعنی مجھے بتلایا ہی نہ جاتا، کیوں کہ سارا حساب ان کے خلاف ہو گا۔

(۷) یعنی موت ہی فیصلہ کن ہوتی اور دوبارہ زندہ نہ کیا جاتا تاکہ یہ روز بد نہ دیکھنا پڑتا۔

(۸) یعنی جس طرح مال میرے کام نہ آیا، جاہ و مرتبہ اور سلطنت و حکومت بھی میرے کام نہ آئی۔ اور آج میں اکیلا ہی

(حکم ہو گا) اسے پکڑ لو پھر اسے طوق پہنا دو۔ (۳۰)  
 پھر اسے دوزخ میں ڈال دو۔<sup>(۱)</sup> (۳۱)  
 پھر اسے ایسی زنجیر میں جس کی پیمائش ستر ہاتھ کی ہے جکڑ  
 دو۔<sup>(۲)</sup> (۳۲)  
 بیشک یہ اللہ عظمت والے پر ایمان نہ رکھتا تھا۔<sup>(۳)</sup> (۳۳)  
 اور مسکین کے کھلانے پر رغبت نہ دلاتا تھا۔<sup>(۴)</sup> (۳۴)  
 پس آج اس کا نہ کوئی دوست ہے۔ (۳۵)  
 اور نہ سوائے پیپ کے اس کی کوئی غذا ہے۔<sup>(۵)</sup> (۳۶)  
 جسے گناہ گاروں کے سوا کوئی نہیں کھائے گا۔<sup>(۶)</sup> (۳۷)  
 پس مجھے قسم ہے ان چیزوں کی جنہیں تم دیکھتے ہو۔ (۳۸)  
 اور ان چیزوں کی جنہیں تم نہیں دیکھتے۔<sup>(۷)</sup> (۳۹)  
 کہ بیشک یہ (قرآن) بزرگ رسول کا قول ہے۔<sup>(۸)</sup> (۴۰)

خُدُوهُ فَعَلُوهُ ﴿۳۰﴾  
 ثُمَّ الْحَبِيرَ صَلْوَةً ﴿۳۱﴾  
 ثُمَّ فِي سِلْسِلَةٍ ذَرْعُهَا سَبْعُونَ ذِرَاعًا فَاسْلُكُوهُ ﴿۳۲﴾  
 إِنَّهُ كَانَ لَا يُؤْمِنُ بِاللَّهِ الْعَظِيمِ ﴿۳۳﴾  
 وَلَا يَخْشَى عَلَىٰ طَعَامِ الْمَسْكِينِ ﴿۳۴﴾  
 فَلَيْسَ لَهُ الْيَوْمَ هُنَا حَاطِبٌ ﴿۳۵﴾  
 وَلَا طَعَامٌ إِلَّا مِنْ غَشِيلٍ ﴿۳۶﴾  
 لَا يَأْكُلُهُ إِلَّا الْخِطَاؤُنَ ﴿۳۷﴾  
 فَلَا أُنَبِّئُكُمْ بِمَا تَصْرُفُونَ ﴿۳۸﴾  
 وَمَا لَا تَبْصُرُونَ ﴿۳۹﴾  
 إِنَّهُ لَقَوْلُ رَسُولٍ كَرِيمٍ ﴿۴۰﴾

یہاں سزا بھگتے پر مجبور ہوں۔

(۱) یہ اللہ تعالیٰ، ملائکہ جہنم کو حکم دے گا۔

(۲) یہ ذراغ (ہاتھ)، کس کا ذراع ہو گا؟ اور یہ کتنا ہو گا؟ اس کی وضاحت ممکن نہیں، تاہم اس سے اتنا معلوم ہوا کہ زنجیر کی لمبائی ستر ذراع ہوگی۔

(۳) یہ مذکورہ سزا کی علت یا مجرم کے جرم کا بیان ہے۔

(۴) یعنی عبادت و اطاعت کے ذریعے سے اللہ کا حق ادا کرتا تھا اور نہ وہ حقوق ادا کرتا تھا، جو بندوں کے بندوں پر ہیں۔ گویا اہل ایمان میں یہ جامعیت ہوتی ہے کہ وہ حقوق اللہ اور حقوق العباد دونوں کی ادائیگی کا اہتمام کرتے ہیں۔

(۵) بعض کہتے ہیں کہ یہ جہنم میں کوئی درخت ہے، بعض کہتے ہیں کہ زقوم ہی کو یہاں غشیلین کہا گیا ہے اور بعض کہتے ہیں کہ یہ جہنمیوں کی پیپ یا ان کے جسموں سے نکلنے والا خون اور بدبودار پانی ہو گا آعَادْنَا اللَّهُ مِنْهُ۔

(۶) خَاطِطُونَ سے مراد اہل جہنم ہیں جو کفر و شرک کی وجہ سے جہنم میں داخل ہوں گے۔ اس لیے کہ یہی گناہ ایسے ہیں جو خلود فی النار کا سبب ہیں۔

(۷) یعنی اللہ کی پیدا کردہ وہ چیزیں، جو اللہ تعالیٰ کی ذات اور اس کی قدرت و طاقت پر دلالت کرتی ہیں، جنہیں تم دیکھتے ہو یا نہیں دیکھتے، ان سب کی قسم ہے۔ آگے جواب قسم ہے۔

(۸) بزرگ رسول سے مراد حضرت محمد رسول اللہ صلی اللہ علیہ وسلم ہیں۔ اور قول سے مراد تلاوت ہے یعنی رسول

وَمَا هُوَ بِقَوْلِ شَاعِرٍ قَلِيلًا مَّا تُؤْمِنُونَ ﴿٥﴾

وَلَا يَقُولُ كَالَّذِينَ قَلِيلًا مَّا تَأْتَتْكُمُ الْكُوفُ ﴿٦﴾

تَأْتِيكَ مِنْ رَبِّ الْعَالَمِينَ ﴿٧﴾

وَلَوْ تَقَوَّلَ عَلَيْنَا بَعْضُ الْأَقْوَابِ ﴿٨﴾

لَا خَدَّ نَأْمُهُ يَا لَيْمِينَ ﴿٩﴾

لَمَّا لَقِطْنَا مَنَّهُ الْوَيْبِينَ ﴿١٠﴾

یہ کسی شاعر کا قول نہیں <sup>(۱)</sup> (افسوس) تمہیں بہت کم یقین ہے۔ (۳۱)

اور نہ کسی کاہن کا قول ہے، <sup>(۲)</sup> (افسوس) بہت کم نصیحت لے رہے ہو۔ <sup>(۳)</sup> (۳۲)

(یہ تو) رب العالمین کا اتارا ہوا ہے۔ <sup>(۴)</sup> (۳۳)

اور اگر یہ ہم پر کوئی بھی بات بنالیتا۔ <sup>(۵)</sup> (۳۴)

تو البتہ ہم اس کا داہنا ہاتھ پکڑ لیتے۔ <sup>(۶)</sup> (۳۵)

پھر اس کی شہ رگ کاٹ دیتے۔ <sup>(۷)</sup> (۳۶)

کریم کی تلاوت ہے یا قول سے مراد ایسا قول ہے جو یہ رسول کریم اللہ کی طرف سے تمہیں پہنچاتا ہے۔ کیوں کہ قرآن رسول یا جبرائیل علیہ السلام کا قول نہیں ہے، بلکہ اللہ کا قول ہے، جو اس نے فرشتے کے ذریعے سے پیغمبر پر نازل فرمایا ہے، پھر پیغمبر اسے لوگوں تک پہنچاتا ہے۔

(۱) جیسا کہ تم سمجھتے اور کہتے ہو۔ اس لیے کہ یہ اصناف شعر سے ہے نہ اس کے مشابہ ہے، پھر یہ کسی شاعر کا کلام کس طرح ہو سکتا ہے؟

(۲) جیسا کہ بعض دفعہ تم یہ دعویٰ بھی کرتے ہو، حالانکہ کہانت بھی ایک شے دیگر ہے۔

(۳) قلت دونوں جگہ نفی کے معنی میں ہے، یعنی تم بالکل قرآن پر ایمان لاتے ہو نہ اس سے نصیحت ہی حاصل کرتے ہو۔

(۴) یعنی رسول کی زبان سے ادا ہونے والا یہ قول، رب العالمین کا اتارا ہوا کلام ہے۔ اسے تم کبھی شاعری اور کبھی کہانت کہہ کر اس کی تکذیب کرتے ہو؟

(۵) یعنی اپنی طرف سے گھڑ کر ہماری طرف منسوب کر دیتا، یا اس میں کمی بیشی کر دیتا، تو ہم فوراً اس کا مؤاخذہ کرتے اور اسے ڈھیل نہ دیتے۔ جیسا کہ اگلی آیات میں فرمایا۔

(۶) یادائیں ہاتھ کے ساتھ اس کی گرفت کرتے، اس لیے کہ دائیں ہاتھ سے گرفت زیادہ سخت ہوتی ہے اور اللہ کے تو دونوں ہاتھ ہی دائیں ہیں۔ (كَمَا فِي الْحَدِيثِ)

(۷) خیال رہے یہ سزا، خاص نبی کریم صلی اللہ علیہ وسلم کے ضمن میں بیان کی گئی ہے جس سے مقصد آپ کی صداقت کا اظہار ہے۔ اس میں یہ اصول بیان نہیں کیا گیا ہے کہ جو بھی نبوت کا جھوٹا دعویٰ کرے گا تو جھوٹے مدعی کو ہم فوراً سزا سے دوچار کر دیں گے۔ لہذا اس سے کسی جھوٹے نبی کو اس لیے سچا باور نہیں کرایا جاسکتا کہ دنیا میں وہ مؤاخذہ الہی سے بچا رہا۔ واقعات بھی شاہد ہیں کہ متعدد لوگوں نے نبوت کے جھوٹے دعوے کیے اور اللہ نے انہیں ڈھیل دی اور دنیوی مؤاخذہ سے وہ بالعموم محفوظ ہی رہے۔ اس لیے اگر اسے اصول مان لیا جائے تو پھر متعدد جھوٹے مدعیان نبوت کو ”سچا

پھر تم میں سے کوئی بھی مجھے اس سے روکنے والا نہ ہوتا۔<sup>(۱)</sup> (۴۷)

یقیناً یہ قرآن پر ہیروز گاروں کے لیے نصیحت ہے۔<sup>(۲)</sup> (۴۸)  
ہمیں پوری طرح معلوم ہے کہ تم میں سے بعض اس کے جھٹلانے والے ہیں۔ (۴۹)

بیشک (یہ جھٹلانا) کافروں پر حسرت ہے۔<sup>(۳)</sup> (۵۰)  
اور بیشک (و شبہ) یہ یقینی حق ہے۔<sup>(۴)</sup> (۵۱)  
پس تو اپنے رب عظیم کی پاکی بیان کر۔<sup>(۵)</sup> (۵۲)

سورۃ معارج کی ہے اور اس میں چوالیس آیتیں اور دو رکوع ہیں۔

شروع کرتا ہوں اللہ تعالیٰ کے نام سے جو بڑا مہربان نہایت رحم والا ہے۔

ایک سوال کرنے والے<sup>(۶)</sup> نے اس عذاب کا سوال کیا جو

فَمَا مِنْكُمْ مِنْ أَحَدٍ عَنْهُ حَاجِزِينَ ﴿۴۷﴾

وَأِنَّهُ لَتَذَكَّرٌ لِلْمُنْتَبِهِينَ ﴿۴۸﴾

وَأَنَّا لَنَعْلَمُ أَنَّ مِنْكُمْ مُكَذِّبِينَ ﴿۴۹﴾

وَأِنَّهُ لَكَسْرٌ وَعَلَىٰ الْكَافِرِينَ ﴿۵۰﴾

وَأِنَّهُ لَحَقُّ الْيَقِينِ ﴿۵۱﴾

فَسَبِّحْ بِحَمْدِ رَبِّكَ الْعَظِيمِ ﴿۵۲﴾



بِسْمِ اللّٰهِ الرَّحْمٰنِ الرَّحِیْمِ

سَأَلَ سَائِلٌ بِعَذَابٍ وَاقِعٍ ﴿۱﴾

نبیؐ مانا پڑے گا۔

(۱) اس سے معلوم ہوا کہ حضرت محمد رسول اللہ صلی اللہ علیہ وسلم سچے رسول تھے، جن کو اللہ نے سزا نہیں دی، بلکہ دلائل و معجزات اور اپنی خاص تائید و نصرت سے انہیں نوازا۔

(۲) کیوں کہ وہی اس سے فائدہ اٹھاتے ہیں، ورنہ قرآن تو سارے ہی لوگوں کی نصیحت کے لیے آیا ہے۔

(۳) یعنی قیامت والے دن اس پر حسرت کریں گے، کہ کاش ہم نے قرآن کی تکذیب نہ کی ہوتی۔ یا یہ قرآن بجائے خود ان کے لیے حسرت کا باعث ہو گا، جب وہ اہل ایمان کو قرآن کا جراتے ہوئے دیکھیں گے۔

(۴) یعنی قرآن کا اللہ کی طرف سے ہونا بالکل یقینی ہے، اس میں قطعاً شک کی کوئی گنجائش نہیں۔ یا قیامت کی بابت جو خبر دی جا رہی ہے، وہ بالکل حق اور سچ ہے۔

(۵) جس نے قرآن کریم جیسی عظیم کتاب نازل فرمائی۔

(۶) کہتے ہیں یہ نصر بن حارث تھا یا ابو جہل تھا جس نے کہا تھا ﴿اللَّهُمَّ إِنَّكَ لَهَذَا هُوَ الْحَقُّ مِنْ عِنْدِكَ كَأَمْطَرْنَا عَلَيْكَ حِجَارًا مِنْ السَّمَاءِ﴾ آیتہ (الأنفال، ۳۲) چنانچہ یہ شخص جنگ بدر میں مارا گیا۔ بعض کہتے ہیں اس سے مراد رسول اللہ ﷺ ہیں جنہوں نے اپنی قوم کے لیے بد دعا کی تھی اور اس کے نتیجے میں اہل مکہ پر قحط سالی مسلط کی گئی تھی۔